

# RWDS

## ஆண்டறிக்கை 2018-19



**ஊரகத் தொழிலாளர்கள் மேம்பாட்டு அணையம்**

1/230-3. பாரதிநகர், இராமநாதபுரம் - 623503,

மின்னஞ்சல்: palmyrahrwds@gmail.com,

தொலைபேசி எண்: 04567 — 230535,

அலைபேசி எண்: 94437 83341


## பொருளடக்கம்

- ❖ இராமநாதபுரம் மாவட்டம் வரைபடம்
- ❖ நிறுவனத் தகவல்
- ❖ அறிமுகம்
- ❖ நிறுவன அமைப்பு
- ❖ செயல் அறிக்கை
- ❖ அடைவுகள்
- ❖ பத்திரிக்கை செய்திகள்
- ❖ வரவு - செலவு தணிக்கை அறிக்கை

## இராமநாதபுரம் மாவட்ட வரைபடம்

### Ramanathapuram District

#### Taluks



<b>நிறுவனத் தகவல்</b>	
நிறுவனத்தின் பெயர்	ரூரல் வொர்க்கர்ஸ் டெவலப்மெண்ட் சொசைட்டி (RWDS)
பதிவு எண்	93/2007 தமிழ்நாடு சங்க பதிவு சட்டத்தின் கீழ் பதிவு செய்யப்பட்டது.
முகவரி	1/230-3, பாரதி நகர், இராமநாதபுரம் - 623503
அலைபேசி / தொலைபேசி எண்	9443783341, 04567-230535
முதன்மை நிர்வாகி	வெ.சௌந்திரமாலதி
வங்கியின் பெயர்	இந்தியன் ஓவர்சீஸ் வங்கி. இராமநாதபுரம்.
	தமிழ்நாடு மெர்க்கன்டைல் வங்கி, இராமநாதபுரம்
	கரூர் வைஷ்யா வங்கி, பாரதிநகர் கிளை
PAN எண்	AAAAR6899M
FCRA எண்	075990100
12 AA பதிவு எண்	C.NO.101/179/CIT-II/2008-09
80 G பதிவு எண்	C.No.102/179/CIT-II/2008-09
TAN பதிவு எண்	MRIR02580E
<b>UNIQUE ID:</b>	TN/2017/0165744

**செயற்குழு உறுப்பினர்கள் விபரம்**


<b>வ.எண்</b>	<b>பெயர்</b>	<b>பொறுப்பு</b>
1	திரு. டி.ஆர். சந்திரன் அவர்கள்	தலைவர்
2	திரு. வெ.சௌந்திரமாலதி அவர்கள்	செயலாளர்
3	திருமதி. ஞா.பசுபதி அவர்கள்	பொருளாளர்
4	திரு. பொ.சுப்பிரமணியன் அவர்கள்	துணைத்தலைவர்
5	திரு. ச.சத்தியசேகரன் அவர்கள்	உறுப்பினர்
6	திரு. பா.கண்ணன் அவர்கள்	உறுப்பினர்
7	திருமதி. அ.பசீரா பர்வீன் அவர்கள்	உறுப்பினர்

**பொதுக்குழு உறுப்பினர்கள் விபரம்**


<b>வ.எண்</b>	<b>பெயர்</b>	<b>பொறுப்பு</b>
1	திரு. டி.ஆர். சந்திரன் அவர்கள்	தலைவர்
2	திருமதி. வெ.சௌந்திரமாலதி அவர்கள்	செயலாளர்
3	திருமதி. ஞா.பசுபதி அவர்கள்	பொருளாளர்
4	திரு. பொ.சுப்பிரமணியன் அவர்கள்	துணைத்தலைவர்
5	திரு. ச.சத்தியசேகரன் அவர்கள்	உறுப்பினர்
6	திரு. பா.கண்ணன் அவர்கள்	உறுப்பினர்
7	திருமதி. அ.பசீரா பர்வீன் அவர்கள்	உறுப்பினர்
8	திருமதி. து.கனகவள்ளி அவர்கள்	உறுப்பினர்
9	திருமதி. ந.ராஜமணி அவர்கள்	உறுப்பினர்

## நிறுவன அமைப்பு


மேலாண்மைக் குழு





இயக்குநர்



கணக்காளர்




ஒருங்கிணைப்பாளர் ஆவணத்தொகுப்பாளர்



மேம்பாட்டுப்பணியாளர்கள்

## ORGANGRAM OF THE RURAL WORKERS DEVELOPMENT SOCIETY



## ஆண்டறிக்கை 2018 — 2019

### முகவுரை

ரூரல் வொர்க்கர்ஸ் டெவலப்மென்ட் சொசைட்டி நிறுவனம் 2007ம் ஆண்டு இராமநாதபுரம் மாவட்டத்தில் உள்ள சமூக ஆர்வலர் குழுவினால் துவக்கப்பட்டது. இக்குழுவானது கடந்த 30 ஆண்டுகளுக்கும் மேலாக ஒடுக்கப்பட்ட பனைத்தொழிலாளர் மக்களின் மேம்பாட்டுக்காக பணி செய்து வருவது குறிப்பிடத்தக்கது. இது தமிழ்நாடு சங்கப்பதிவுகள் சட்டத்தில் பதிவு செய்யப்பட்டுள்ளது — பதிவு எண்: 93/2007. இதன் தலைமையகம் இராமநாதபுரத்தில் உள்ளது. இந்நிறுவனம் இராமநாதபுரம் மாவட்டத்தில் உள்ள குழந்தைகள், பெண்கள், இளைஞர்கள், விவசாயிகள் மற்றும் கிராமப்புற ஒருங்கிணைக்கப்படாத தொழிலாளர்கள் குறிப்பாக பனைத்தொழிலாளர்கள் மத்தியில் பணி செய்து வருகிறது.

### பணித்தளம்:

மாநிலம்: தமிழ்நாடு

மாவட்டம்: இராமநாதபுரம்.

ஒன்றியங்கள்: இராமநாதபுரம், கடலாடி, திருப்பல்லாணி, மண்டபம், பரமக்குடி, போகலூர், திருவாடணை, ஆர்.எஸ்.மங்கலம், முதுகுளத்தூர், கழுதி மற்றும் நைனார்கோவில்.

### தொலைநோக்குப் பார்வை :

தமிழகத்தில் பனைத்தொழிலாளர்களின் வாழ்வாதாரத்தை மேம்படுத்தி அவர்களை சமூக, பொருளாதார ரீதியில் மேம்பாடு அடையச் செய்வதாகும்

### இலட்சியம் :

- ஜாதி, மதம், இனம், அரசியல் இவைகளுக்கு அப்பாற்பட்டு அனைத்து பனைத்தொழிலாளர்களையும் ஒருங்கிணைத்து வாழ்வாதார மேம்பாட்டிற்காக பாடுபடுதல்
- தங்களின் தற்போதைய நிலையை உணர்ந்து மேம்பட்ட நிலையை அடைய தேவையான அனைத்து திட்டங்களையும் வகுத்து வளர்ச்சித் திட்டங்களில் அவர்களையும் பங்கேற்க வைத்தல்.
- பனைத்தொழிலாளர்களை அரசு மற்றும் இதர துறைகளுடன் இணைத்து விடுதல்.
- இக்கால குழந்தைகள் வரும் காலத்தில் மாண்புடனும் நலமுடனும் வாழ குழந்தை உரிமைகளை நிலைநிறுத்துதல்
- மேற்கண்ட நோக்கங்களை அடைய ரூரல் வொர்க்கர்ஸ் டெவலப்மென்ட் சொசைட்டி (RWDS) கீழ்க்கண்ட அணுகுமுறைகளில் பணிசெய்கிறது.
- பனைத்தொழிலாளர்களை ஒன்று திரட்டுதல் மற்றும் ஒருங்கிணைத்தல்
- கிராமம், வட்டார, மாவட்ட சங்கங்களை உருவாக்குதல் மற்றும் தொடர்ந்து செயல்படத் தூண்டுதல்
- பனைத்தொழிலாளர்களின் வாழ்வாதாரம் மற்றும் அவர்களுடைய குழந்தைகளின் உரிமைகளை வென்றெடுக்க இணைந்த செயல்பாடுகள் முன்மாதிரி முயற்சிகளை மேற்கொள்ள எளிதமைத்து கொடுத்தல்.



### பணித்தள அறிமுகம்:

இராமநாதபுரம் மாவட்டம் தென்தமிழகத்தின் கிழக்கு கடற்கரையோரமாக அமைந்துள்ளது. இது 4232ச.கி.மீ பரப்பளவு கொண்டது. இதன் மக்கள் தொகை 12,58,772. இது 11 வளர்ச்சி ஒன்றியங்களாகவும் 7 தாலுகாக்களாகவும் பிரிக்கப்பட்டுள்ளது. தமிழகத்தில் வறுமை, வறட்சி ஆகியவற்றால் மிகவும் பின்தங்கிய நிலையில் உள்ளது. இம்மாவட்டத்தில் மொத்த மக்கள் தொகையில் தாழ்த்தப்பட்ட இனத்தவர் 28% மும் குழந்தைகள் 27.2% மும் உள்ளனர்.

எங்களின் பணித்தள கிராமங்கள் இராமநாதபுரம் மாவட்டத்தின் கிராமப்புற பகுதிகளை உள்ளடக்கியது. குடிதண்ணீர் என்பது மிகப்பெரிய பிரச்சனையாக உள்ளது. பெண்கள் குடிதண்ணீருக்காக பல மைல் தூரம் கால்நடையாக நடந்து தலையில் சுமந்து வருகின்றனர். முக்கியமாக குழந்தைகள் மற்றும் பெண்களுக்கான கல்வி சுகாதாரம் போன்றவை எட்டாக்கனியாகவே உள்ளன. அரசு இப்பிரச்சனையில் உரிய முனைப்பு காட்டுவதில்லை. மேலும் இராமநாதபுரம் மாவட்டம் சமூக பொருளாதார அளவில் ஒரு பின்தங்கிய பகுதியாக உள்ளது.

பணி செய்யும் பகுதிகள்:	மாவட்டம்	- 1
	ஒன்றியம்	- 9
	கிராமங்கள்	- 110
	பஞ்சாயத்து	- 75

## செயல்பாடுகள்

### 1.பனைத்தொழிலாளர்கள் சங்கக் கூடுகை :

RWDS பணி செய்யும் கிராமங்களில் உள்ள பனைத்தொழிலாளர்கள் கிளைச்சங்கங்களில் குழந்தைத்தொழிலாளர் முறை எதிப்பு மற்றும் குழந்தைகள் தொழிலாளர்கள் ஆவதை தடுப்பது குறித்தும் தீர்மானங்கள் நிறைவேற்றப்பட்டது. கடந்த ஆண்டில் 110 கிராம கிளைச்சங்கங்களில்  $3242+7203=10445$  உறுப்பினர்கள் பங்கேற்புடன் தீர்மானங்கள் நிறைவேற்றப்பட்டுள்ளது.



### 2.சிறுவர் மன்றங்கள் மற்றும் கூடுகைகள் :

குழந்தைகளின் பங்கேற்பு உரிமையை உறுதி செய்யவும், அவர்களுக்கு சமூக கல்வியை கற்றுக்கொடுக்கவும் சிறுவர் மன்றங்கள் செயல்படுகின்றன. ஒவ்வொரு சிறுவர் மன்றங்களிலும் அக்கிராமத்தில் உள்ள 6 முதல் 18 வயது வரையிலான குழந்தைகள் உறுப்பினர்களாக உள்ளனர். மாதம் இருமுறை கூடும் இம்மன்றத்தில் குழந்தைகள் தங்களின் பள்ளி அனுபவங்களை பகிர்ந்து கொள்கின்றனர், தங்களின் தேவைகள் மற்றும் பிரச்சனைகள் பற்றி விவாதிக்கின்றனர். மேலும் குழுவாக இணைத்து குழந்தைகளுக்கான துளிர் மற்றும் ஊற்றுக்கண் புத்தகங்களை வாசித்தல் மற்றும் அதன் கருத்துக்களை விவாதித்தல் ஆகியன நடைபெறுகின்றது. குழுவாக இணைந்து பாரம்பரிய கிராம விளையாட்டுக்களை விளையாடுதல் பொது விசயங்கள் குறித்து பேசுதல் ஆகியனவும் நடைபெறுகின்றது. 52 கிராமங்களிலும் 52 சிறுவர் மன்றக் கூட்டங்கள் தொடர்ந்து செயல்பட்டு வருகின்றது .

இந்த வருடம் சிறுவர் மன்றங்களில் சிறப்பு பயிற்சியாக குழந்தைகள் மையத் தொகுதி (Child centre modules) - வாழ்க்கை கல்வி - சுய பொறுப்புணர்வு, சுய அடையாளம், சுய மரியாதை, தன்னம்பிக்கை, குழந்தைகள் பங்கேற்பு, ஆக்கப்பூர்வமான சிந்தனைகள், பகுப்பாய்வு மற்றும் அறிவியல் பூர்வமான கலந்துரையாடல்கள், குழந்தைகளின் வளர்ச்சி நிலைகள், பாலின பிரச்சினைகள் குறித்தான விழிப்புணர்வு, அறிவியல் சிந்தனைகள், குழந்தைகளை பாதிக்கும் காரணிகள் போன்றவை குறித்து பயிற்சி அளிக்கப்பட்டது.

மேலும் இந்த வருடம் சிறப்பாக 52 சிறுவர் மன்றங்களிலிருந்தும் சிறுவர்கள் வருவிக்கப்பட்டு ஒன்றிய அளவிலான குழந்தைகளுக்கான விளையாட்டு திருவிழா நிகழ்வு நடைபெற்றது.

கடலாடி ஒன்றியத்தில் 23-12-2019 அன்று வெள்ளப்பட்டி அம்பிகாபதி நாடார் நடுநிலைப்பள்ளியில் மைதானத்தில் நடைபெற்றது. மண்டபம் ஒன்றியத்தில் 24-12-2019 அன்று கோரவள்ளி மண்டபம் ஒன்றிய தொடக்கப்பள்ளி வளாகத்தில் நடைபெற்றது. திருப்பல்லாணி ஒன்றியத்தில் 25-12-2019 அன்று சுரேஷ்- சுதா அழகன் நினைவு மேல்நிலைப்பள்ளி வளாகத்தில் நடைபெற்றது. இதில்  $117+76 = 193$  குழந்தைகள் பங்கேற்றனர்.

இந்நிகழ்வில் கோ — கோ, கபடி, வாலிபால், செஸ் போன்ற விளையாட்டுகள் நிகழ்த்தப்பட்டன. நிகழ்வில் பங்கேற்ற குழந்தைகளுக்கு செஸ் போர்டு, பைல், கணித வரைபடப் பெட்டி மற்றும் எழுது பொருட்கள் பரிசாக வழங்கப்பட்டன.



### 3. வளரிளம் குழந்தைகள் குழுக் கூடுகைகள் :

பனைத்தொழிலாளர் கிராமங்களில் உள்ள 11 வயது முதல் 18 வயது வரை உள்ள ஆண் பெண் குழந்தைகளை ஒருங்கிணைத்து அவர்களுக்கான சிறப்பு கூடுகைகள் நடைபெற்று வருகின்றன. வளரிளம் குழந்தைகளுக்கான மனோவியல் மற்றும் உடலியல் சார்ந்த கல்வி மற்றும் ஆலோசனைகள் வழங்கப்படுகின்றன. வளரிளம் வயதில் தான் குழந்தைகள் கல்வியை இடைநிறுத்தம் செய்து தொழிலாளர்களாக மாறுகின்றனர். எனவே அவர்களுக்கான கல்வியை தொடர்ந்து கற்பதற்கும், குழந்தைகள் வேலைக்கு செல்வதில் உள்ள சிரமம் மற்றும் ஆபத்துகள் குறித்தும் ஆலோசனைகள் வழங்கப்படுகின்றன. உடல் சுத்தம் மற்றும் ஆரோக்கிய வாழ்விற்கான ஆலோசனைகள் வழங்கப்படுகின்றன. இவ்வாறு 9 கிராமங்களில் அமைக்கப்பட்டு 34 கூடுகைகள் நடத்தப்பட்டுள்ளது. அதில் 338 பள்ளி செல்லும் குழந்தைகளும் 43 குழந்தைத்தொழிலாளர்களும் கலந்து கொண்டுள்ளனர். இதன் மூலம் கல்வியின் முக்கியத்துவம் குறித்தும், குழந்தைகள் வேலைக்கு செல்வதனால் உள்ள சிரமம் மற்றும் ஆபத்துகள் குறித்தும் விழிப்புணர்வு பெற்றுள்ளனர்.





#### 4. வளரிளம் பெண் குழந்தைகள் குழுக் கூடுகைகள்:

பனைத்தொழிலாளர் கிராமங்களில் உள்ள 11 வயது முதல் 18 வயது வரை உள்ள பெண் குழந்தைகளை ஒருங்கிணைத்து அவர்களுக்கான சிறப்பு கூடுகைகள் நடைபெற்று வருகின்றன. வளரிளம் குழந்தைகளுக்கான மனோவியல் மற்றும் உடலியல் சார்ந்த கல்வி மற்றும் ஆலோசனைகள் வழங்கப்படுகின்றன. வயது வந்த பெண் குழந்தைகளுக்கான தன்சுத்தம், ஹார்மோன் சுரப்புகள், உடலியல் மற்றும் மனோவியல் மாற்றங்கள் குறித்து ஆலோசனைகள் வழங்கப்படுகின்றன.

இதன் ஒரு பகுதியாக இந்த வருடம் மண்டபம், திருப்பல்லாணி மற்றும் கடலாடி ஒன்றியங்களில் இருந்து 40 வளரிளம் பெண் குழந்தைகள் தேர்வு செய்யப்பட்டு சிவகங்கை வியானி மையத்தில் (19-10-2018, 20-10-2018, 21-10-2018,) 3 நாட்கள் தலைமைத்துவம் குறித்தான பயிற்சியளிக்கப்பட்டது. இதனைத்தொடர்ந்து இப்பயிற்சியில் சிறப்பாக பங்கெடுப்பு செய்த 20 வளரிளம் குழந்தைகள் தேர்வு செய்யப்பட்டு 28-12-2018 மற்றும் 29-12-2018 ஆகிய தேதிகளில் கன்னியாகுமரி ஸ்டெல்லாமேரி பயிற்சி மையத்தில் 2 நாட்கள் தொடர் பயிற்சி அளிக்கப்பட்டது. மேலும் 24-03-2019, 25-03-2019, 26-03-2019 மற்றும் 27-03-2019 தேதிகளில் சென்னை தியான ஆசிரமம் பயிற்சி மையத்தில் வளரிளம் குழந்தைகளுக்கு தலைமைத்துவம் குறித்தான பயிற்சியளிக்கப்பட்டது.



குழந்தைகளுக்கு பள்ளிகளில் ஏற்படும் பாடசம்மந்தமான சந்தேகங்களை தீர்த்துக் கொள்ளவும், தேர்வுகளை எளிமையாக கையாளவும் ஏதுவாக நமது பணித்தளங்களில் உள்ள 5 (கன்னிகாபுரி, நத்தகுளம், பெரிய மாயாகுளம், அலைகாத்தவலசை, குதிரைமொழிபாண்டியநகர் ) கிராமங்களில் 9ம் வகுப்பு முதல் 12ம் வகுப்பு வரை பயிலும் மாணவ மாணவிகளுக்கு மாலை நேரக்கல்வி ஏற்பாடு செய்யப்பட்டுள்ளது. இந்தாண்டு 85 +141 குழந்தைகள் இதன் வாயிலாக பயனடைந்துள்ளனர்.

3 முதல் 18 வயது குழந்தைகளின் கல்வியை உறுதி செய்வது எமது நிறுவனத்தின் முக்கிய குறிக்கோள்களின் ஒன்றாகும். அதை நிறைவேற்றும் முகமாக அனைத்துக் குழந்தைகளையும் அரசுப்பள்ளியில் சேர்க்க நாங்கள் பிரச்சாரம் மேற்கொள்கின்றோம். குறிப்பாக எங்களது பணித்தள கிராமங்கள் 52 லும் 3 வயது நிரம்பிய குழந்தைகளை அங்கன்வாடி மையத்திலும் 5 வயது நிரம்பிய குழந்தைகளை அரசு ஆரம்பப்பள்ளியிலும் சேர்க்கவேண்டும் என்று பிரச்சாரம் மேற்கொள்ளப்பட்டது. இதில் 3 பள்ளி அளவிலான பள்ளி சேர்ப்பு பிரச்சாரம், 3 ஊராட்சி அளவிலான பள்ளி சேர்ப்பு பிரச்சாரம், 16 கிராம அளவிலான பள்ளி சேர்ப்பு பிரச்சாரங்கள், 1 வட்டார அளவிலான பிரச்சாரமும், 1 ஒன்றிய அளவிலான பிரச்சாரமும் நடத்தப்பட்டன. இதில் பேரணி, கருத்தரங்கம் மற்றும் துண்டு பிரசுரம் விநியோகித்தல் மூலமும் பெற்றோர் மற்றும் பொதுமக்களுக்கு கல்வியின் முக்கியத்துவம் மற்றும் அரசுப்பள்ளிகளில் சேர்க்கை குறித்து விழிப்புணர்வு ஏற்படுத்தப்பட்டது. இதில் 444 சிறுவர் மன்றக் குழந்தைகள், 230 பனைத்தொழிலாளர் சங்க பிரதிநிதிகள், ஊராட்சிமன்ற உறுப்பினர்கள். மாவட்ட குழந்தைகள் பாதுகாப்பு அலகு, காவல்துறையினர், குழந்தைகள் நலக்குழுமம், சைல்டு லைன் மற்றும் அங்கன்வாடி பணியாளர்கள் மற்றும் பொதுமக்கள் தன்னார்வத்துடன் கலந்துகொண்டனர்.





## 7. பள்ளி அளவிலான கூடுகைகள் :

பனைத்தொழிலுக்காக இடம்பெயர்ந்துள்ள குழந்தைகள் பிற குழந்தைகளிடமிருந்து வேறுபட்டவர்களாக உள்ளனர். அவர்கள் தொழில் நிமித்தமாக இடம்பெயர்ந்து தங்கியுள்ள பனங்காடுகளில் தண்ணீர் வசதியோ, மின்சார வசதியோ, போக்குவரத்து வசதியோ மற்றும் மருத்துவ வசதியோ முற்றிலும் இல்லை. எனவே அக்குழந்தைகளை நாம் அவர்களுடைய கண்ணோட்டத்தில் புரிந்துகொண்டு செயல்படுவது சிறந்ததாக அமையும். எனவே இதுகுறித்தான விழிப்புணர்வை பள்ளித் தலைமையாசிரியர்களுக்கும் ஆசிரியர்களுக்கும் வழங்கும் விதமாக பணியாளர் குழுவினர் 28-06-2018 அன்று கடலாடி ஊ.ஒ.தொடக்கப்பள்ளி மாணிக்கநகர், 03-07-2018 அன்று கடலாடி ஊ.ஒ. நடுநிலைப்பள்ளி பூப்பாண்டியபுரம், 27-08-2018 அன்று கடலாடி ஊராட்சி ஒன்றிய தொடக்கப்பள்ளி குதிரைமொழி பாண்டியநகர், 10-11-2018 சி எஸ் ஐ தொடக்கப்பள்ளி — வேப்பமரத்துப்பனை ஆகிய பள்ளிகளில் கலந்துரையாடினர். அரசுப்பள்ளிகளில் நடைபெற்ற கலந்துரையாடலில் பெற்றோர்களுக்கும் குழந்தைகளின் கல்வியில் அக்கறை எடுத்துக் கொள்ள வேண்டுமெனவும் அனைவரும் இணைந்து செயல்படுவோம் எனத் தெரிவித்தனர். கடலாடி ஊ.ஒ. நடுநிலைப்பள்ளி பூப்பாண்டியபுரம் பள்ளியில் பனைத்தொழிலுக்காக இடம்பெயர்ந்துள்ள குழந்தைகளை எங்கள் பள்ளியில் சேர்த்துக்கொள்கிறோம் என்றனர்.



## 8. பள்ளி மேலாண்மைக் குழு கூடுகைகள்:

குழந்தைகளின் ஆரம்பக்கல்வியினை உறுதி செய்யும் நோக்குடன் இலவச கட்டாயக் கல்வி உரிமைச் சட்டம் 2009 முழுமையாக அமல்படுத்தும்படி அரசினை நிர்வாகிக்கும் பணிகளை தொடர்ந்து செய்து வருகின்றோம். இதன் தொடர்ச்சியாக பள்ளி மேலாண்மைக்குழு பயிற்சி பெற்ற பெற்றோர்கள் மற்றும் செயல்வீரர்களுடன் இணைந்து பள்ளி மேலாண்மைக் குழுக் கூட்டங்களில் கலந்து கொண்டு செயல்பட்டு வருகின்றோம். அதன்படி இந்த வருடம் நமது பணித்தளக் கிராமங்களில் குயவன்குடி, புதுவலசை. கன்னிகாபுரி, காவாகுளம், மேலக்கிடாரம், பூப்பாண்டியபுரம், கீழ அல்லிகுளம் மற்றும் அலைவாய்க்கரைவாடி ஆகிய 9 பள்ளிகளில் பள்ளி

மேலாண்மைக்குழுக் கூட்டம் நடைபெற்றதில் கலந்து கொண்டு பள்ளிகளுக்கான சுற்று சுவர், வகுப்பறைகள், பாதுகாப்பான குடிதண்ணீர் வசதி, ஆண் பெண் குழந்தைகளுக்கான தண்ணீர் வசதியுடன் கூடிய தனித்தனி கழிப்பறை வசதி, பாடவாரியான ஆசிரியர்கள் நியமித்தல், குழந்தைகள் இடைவிலகல் இல்லாமல் கண்காணித்தல் மற்றும் தரமான கல்வி வழங்குதல் குறித்தும் கலந்துரையாடி தீர்மானம் இயற்றினர்.

### 9. அங்கன்வாடி மையங்கள் செயல்படுத்துதல்:

0-6 வயது குழந்தைகள், கர்ப்பிணிகள், பாலுட்டும் தாய்மார்கள் மற்றும் வளரிளம் பெண் குழந்தைகளின் சத்துணவு, சுகாதார பாதுகாப்பு மற்றும் 3 முதல் 5 வயதுக்குட்பட்ட குழந்தைகளின் முன்பருவக்கல்வியை உறுதி செய்ய பல்வேறு நடவடிக்கைகள் எடுக்கப்பட்டு வருகிறது. நாங்கள் பணி செய்யும் 52 கிராமங்களில் 36 கிராமங்களில் மட்டுமே அங்கன்வாடி மையம் உள்ளது. மீதம் உள்ள 10 கிராமங்களில் அங்கன்வாடி மையம் இல்லை. மேலும் அங்கன்வாடி மையங்களில் உள்கட்டமைப்பு, மற்றும் செயல்பாடுகள் மிகவும் மோசமான நிலையில் உள்ளது. இதனை சீர் செய்ய இந்த வருடம் மண்டபம் ஒன்றியத்தில் அலைகாத்த வலசை, கோரவள்ளி, திருப்பல்லாணி ஒன்றியத்தில் மேதலோடை வடக்கு மற்றும் கடலாடி ஒன்றியத்தில் வெள்ளப்பட்டி, காவாகுளம் ஆகிய 5 அங்கன்வாடி மையங்களை தேர்வு செய்து பெற்றோர்கள் கண்காணிப்பின் வாயிலாக சிறப்பாக செயல்பட ஊக்குவிக்கப்பட்டது.

### 10. குழந்தைத் தொழிலாளர் குழு கூட்டம்

குழந்தை தொழிலாளர் முறையினைத் தடுத்தல் மற்றும் அவர்களை மீண்டும் பள்ளியில் சேர்த்தல் எமது நிறுவனத்தின் முக்கிய குறிக்கோள்களில் ஒன்றாகும். இவ்வருடம் 193 முழுநேர குழந்தை தொழிலாளர்கள் எமது பணித்தள கிராமங்களில் அடையாளம் காணப்பட்டுள்ளனர். இவர்களில் 70% பேர் கடலாடி ஒன்றியத்தினை சேர்ந்தவர்கள் என்பது குறிப்பிடத்தகுந்தது. பணித்தள கிராமங்களில் உள்ள குழந்தை தொழிலாளர்களை குழந்தை தொழிலாளர் குழு (CLC) என அமைத்துள்ளோம். கடலாடி பகுதியில் 9 கிராமங்களில் குழந்தை தொழிலாளர் குழுக்கள் சிறப்பாக செயல்பட்டு வருகின்றது. இக்குழுக்கள் மாதம் ஒருமுறை கூடி பல்வேறு விபரங்களை விவாதிக்கின்றனர். இக்குழு செயல்பாட்டின் வாயிலாக குழந்தைத் தொழிலாளர்கள் தாங்கள் ஒரு குழந்தை என்பதை உணரும் வாய்ப்பு வழங்கப்படுகிறது. தன்வயது ஒத்த குழந்தைகள் பிறரிடம் பகிர முடியாத பிரச்சனைகளையும், ஆசைகளையும் தேவைகளையும் பகிர்ந்து கொள்வதுடன் புத்தகம் வாசித்தல், தொழிலாளர் நலன் மற்றும் பாதுகாப்பு சார்ந்த விபரங்களை தெரிந்துகொள்கின்றனர் இவ்வாண்டில் 34 கூட்டங்கள் நடத்தப்பட்டுள்ளன இதில் 43 ஆண் பெண் குழந்தைகள் பங்கேற்று பயனடைந்துள்ளனர்.

### 11. குழந்தைத் தொழிலாளர்கள் பெற்றோர் குழு

குழந்தைத் தொழிலாளர் முறையினை தடுப்பதற்காக எமது நிறுவனம் பல்வேறு வகையான நடவடிக்கைகளை எடுத்து வருகிறது. அதன் ஒரு பகுதியாக குழந்தைத் தொழிலாளர் பெற்றோர்களை ஒரு குழுவாக உருவாக்கியுள்ளோம். இக்குழுவானது பெற்றோர்களுக்கும் குழந்தைகளுக்கும் கூடுதல் புரிதல் ஏற்படுத்தவும் பெற்றோர்களிடம் உறவினை மேம்படுத்தவும் உதவுகின்றது.

இவ்வாண்டு 1.கீழ்வலசை, 2.கன்னிகாபுரி, 3.ந.காமராஜபுரம், 4.மாணிக்கநகர், 5.பூப்பாண்டியபுரம், 6.கீழஅல்லிக்குளம், 7.இழந்தைக்குளம், 8.வெள்ளப்பட்டி, 9.குதிரைமொழி பாண்டியநகர் ஆகிய கிராமங்களில் குழந்தைத் தொழிலாளர்கள் பெற்றோர் குழு அமைக்கப்பட்டு மாதம் ஒரு முறை கூட்டம் நடத்தப்பட்டது. கூட்டத்தில் குழந்தைகளுக்காக நாம் நேரத்தை ஒதுக்கி அவர்கள் வேலை செய்யும் இடங்களில் நடைபெறும் விபரங்களை பகிர்ந்து கொள்ள முன் வர வேண்டும் போன்ற கருத்துக்கள் பகிரப்பட்டன. மேலும் இக்கூட்டத்தில் 152 பெற்றோர்கள் கலந்துகொண்டுள்ளனர்.

## 12. குழந்தை தொழிலாளர் முறை எதிர்ப்புதினம் - பேரணி — கருத்தரங்கம்

குழந்தை தொழிலாளர் எதிர்ப்பு தினம் 12.06.2018 அன்று சாயல்குடி அரசு ஆண்கள் மேல்நிலைப்பள்ளியில் நடைபெற்றது. இதில் திரு.துரைமுருகன் - மாவட்ட குழந்தைகள் பாதுகாப்பு அலுவலர், இராமநாதபுரம், திரு.கருப்பசாமி — சைல்டுலைன், திரு.சிவராம பாண்டியன்-பிஸியோதெரபி மற்றும் கண்காணிப்பாளர் - SSA, திரு.ராஜசேகர் - துணை தலைமை ஆசிரியர் - சாயல்குடி அரசு ஆண்கள் மேல்நிலைப்பள்ளி, குழந்தை தொழிலாளர்கள், பெற்றோர்கள், பனைத்தொழிலாளர் சங்க பிரதிநிதிகள், முன்னாள் ஊராட்சிமன்ற தலைவர் மற்றும் பிரதிநிதிகள். காவல்துறையினர் சைல்டு லைன் பொறுப்பாளர், பள்ளி மாணவர்கள், ஆசிரியர்கள், தொழிலாளர் நலத்துறை அலுவலர்கள் மற்றும் பொதுமக்கள் என 200 பேர் கலந்துகொண்டனர். திரு.சா.சாத்தையா, இயக்குநர், RWDS அவர்கள் தலைமையில் நடைபெற்ற கருத்தரங்கில். பேரணியை திரு.துரைமுருகன் - மாவட்ட குழந்தைகள் பாதுகாப்பு அலுவலர், அவர்கள் துவக்கி வைத்தார். அரசு ஆண்கள் மேல்நிலைப்பள்ளியிலிருந்து தொடங்கிய பேரணி சாயல்குடி தெருக்கள் வழியாக சென்று மீண்டும் அரசு ஆண்கள் மேல்நிலைப்பள்ளியில் முடிவடைந்தது.





### 13. ஊராட்சி அளவிலான குழந்தைகள் பாதுகாப்புக் குழுக்கூட்டம் :

சென்ற ஆண்டில் நடைபெற்ற குழந்தைத்தொழிலாளர் கலந்தாலோசனைக்கூட்டம் மற்றும் அதனைத் தொடர்ந்து நடைபெற்ற மாவட்ட ஆட்சியர் சந்திப்பின் விளைவாக இந்த ஆண்டு மண்டபம், கடலாடி மற்றும் திருப்பல்லாணி ஊராட்சி ஒன்றியங்களில் கூட்டம் நடைபெற்றது. 05-12-2018 அன்று உச்சிப்புளி ஒன்றிய அலுவலகத்தில், 07-12-2018 அன்று கடலாடி ஒன்றிய அலுவலகம் மற்றும் 12-12-2018 அன்று திருப்பல்லாணி ஒன்றிய அலுவலகத்தில் ஒன்றிய அளவிலான குழந்தைகள் பாதுகாப்புக் குழு அமைப்பது குறித்தான ஒருங்கிணைப்பு குழுக் கூட்டம் நடைபெற்றது. அதனைத்தொடர்ந்து கன்னிராஜபுரம், மேதலோடை, மூக்கையூர், நரிப்பையூர், பிள்ளையார்குளம், காஞ்சிரங்குடி, இருமேனி, கோரவள்ளி மற்றும் புதுவலசை ஆகிய 10 ஊராட்சிகளில் ஊராட்சி அளவிலான குழந்தைகள் பாதுகாப்பு குழுக்கூட்டம் செயல்பாட்டிற்கு வந்துள்ளது. இதில் கிராம நிர்வாக அலுவலர், ஊராட்சி செயலர், காவல் துறையினர், பள்ளி தலைமை ஆசிரியர்கள், கிராம சுகாதார செவிலியர், அங்கன்வாடி ஆசிரியர்கள், பெற்றோர், கிளைச்சங்க செயல்வீரர்கள், மகளிர் குழு உறுப்பினர்கள் மற்றும் பள்ளிக் குழந்தைகள் உறுப்பினர்களாக பங்கெடுத்தனர்.



### 14. கிராமசபை கூட்டங்களில் எடுக்கப்பட்ட தீர்மானங்கள்:

குழந்தைகளின் கல்வி மற்றும் சுகாதாரப்பிரச்சனைகளைத் தீர்க்கும் முகமாக பனைத்தொழிலாளர் சங்க உறுப்பினர்கள், பெற்றோர்கள் மற்றும் கிராம தன்னார்வலர்கள் கிராமசபைக் கூட்டங்களில் கலந்துகொண்டு அது தொடர்பான விவாதங்களில் ஈடுபட்டு குழந்தைகள் மேம்பாட்டுக்கான தீர்மானங்கள் நிறைவேற்றப்பட வலியுறுத்துகின்றனர்.

1. குழந்தை தொழிலாளர் இல்லாத ஊராட்சியாக தக்கவைக்கப்படும், குழந்தைத் திருமணம் இல்லாத ஊராட்சியாக தக்கவைக்கப்படும், பள்ளி இடைவிலகல் இல்லாத ஊராட்சியாக தக்கவைக்கப்படும் ஆகிய தீர்மானங்கள் காஞ்சிரங்குடி கிராம சபைக் கூட்டத்தில் நிறைவேற்றப்பட்டது.

2. கீழஅல்லிக்குளம் கிராமத்திற்கு குழந்தைகள் பள்ளிக்குச் சென்று வர மேம்பாலத்துடன் கூடிய சாலைவசதி செய்யப்படும், குழந்தை தொழிலாளர் இல்லாத ஊராட்சியாக தக்கவைக்கப்படும், குழந்தைத் திருமணம் இல்லாத ஊராட்சியாக தக்கவைக்கப்படும், பள்ளி

இடைவிலகல் இல்லாத ஊராட்சியாக தக்கவைக்கப்படும் அங்கன்வாடி மையத்திற்கு புதிய கட்டிடம் பெறுதல் ஆகிய தீர்மானங்கள் பிள்ளையார்குளம் கிராம சபைக் கூட்டத்தில் நிறைவேற்றப்பட்டது.

3. குழந்தைகள் 18 வயது வரை தொடர்ந்து கல்வி கற்க வேண்டும் குழந்தை தொழிலாளர் இல்லாத ஊராட்சியாக தக்கவைக்கப்படும், குழந்தைத் திருமணம் இல்லாத ஊராட்சியாக தக்கவைக்கப்படும், பள்ளி இடைவிலகல் இல்லாத ஊராட்சியாக காக்கப்படும் மற்றும் குழந்தைகள் பாதுகாப்புக் குழுவை உருவாக்குதல் ஆகிய தீர்மானங்கள் மூக்கையூர் கிராம சபைக் கூட்டத்தில் நிறைவேற்றப்பட்டது.

4. பெரியநாயகிபுரம் கிராமத்தில் குழந்தைகள் பாதுகாப்புக்குழுவை மாதமாதம் செயல்படுத்த வேண்டும். குழந்தை தொழிலாளர் இல்லாத ஊராட்சியாக தக்கவைக்கப்படும், குழந்தைத் திருமணம் இல்லாத ஊராட்சியாக தக்கவைக்கப்படும், பள்ளி இடைவிலகல் இல்லாத ஊராட்சியாக தக்கவைக்கப்படும் ஆகிய தீர்மானங்கள் நரிப்பையூர் கிராமசபைக் கூட்டத்தில் நிறைவேற்றப்பட்டது.

5 குழந்தைத் திருமணம் இல்லாத ஊராட்சியாக தக்கவைக்கப்படும், பள்ளி இடைவிலகல் இல்லாத ஊராட்சியாக தக்கவைக்கப்படும் மற்றும் குழந்தைகளை துன்புறுத்துதலிலிருந்து பாதுகாக்க வேண்டும் ஆகிய தீர்மானங்கள் மாரியூர் கிராம சபைக் கூட்டத்தில் நிறைவேற்றப்பட்டது.

### 15. குழந்தைத் திருமணத்தை தடுத்தல்:

வரதட்சனையின் தீமைகள் விளைவுகளால் பல பெண்களின் வாழ்வு பாதிக்கப்பட்டுள்ளது. குறிப்பாக நமது பணித்தள கிராமங்களில் பல்வேறு கிராமங்களில் இளவயது திருமணம் நடைபெற்றுள்ளது. எனவே இளவயது திருமணத்தைத் தடுக்கவும் அது குறித்துப் பொதுமக்களுக்கு விழிப்புணர்வை ஏற்படுத்தவும் 15 பணைத்தொழிலாளர் சங்க கூட்டங்களில் இது தொடர்பாக தீர்மானங்கள் நிறைவேற்றப்பட்டுள்ளன.

### 16. இடம்பெயர்ந்த குடும்பங்கள் ஆய்வு :

இவ்வாய்வானது இராமநாதபுரம் மாவட்டம் கடலாடி தாலுகா கடலாடி ஒன்றியத்தில் பெருமளவில் பனைத்தொழிலாளர்கள் இடம்பெயர்ந்து தங்கி தொழில் செய்யும் 11 பணங்காடுகளைத் தேர்வு செய்து அக்குடும்பங்களில் மேற்கொள்ளப்பட்டது. இவ்வாய்விற்கென நிறுவன பணியாளர்களுக்கு சிறப்புப் பயிற்சி அளிக்கப்பட்டுள்ளது. பயிற்சி பெற்ற பணியாளர்கள் 1.பெரியகுளம், 2.சத்திரம், 3.கன்னிகாபுரி செவல்காடு, 4.எல்லைப்பிஞ்சை, 5.சாத்தான்குடி விளக்கு, 6.கன்னிராஜபுரம் செவல்காடு, 7.குதிரைமொழி செவல்காடு., 8.பூப்பாண்டியபுரம் செவல்காடு, 9.கும்பசாலை, 10. நரிப்பையூர் செவல்காடு மற்றும் 11.குதிரைமொழி செவல்காடு ஆகிய பணங்காடுகளில் உள்ள ஒவ்வொரு குடியிருப்பாகச் சென்று அவர்களை நேரடியாகச் சந்தித்து ஆய்வு மேற்கொண்டனர்.

இவ்வாய்வின் நோக்கமானது இடம்பெயர்ந்த பனைத்தொழிலாளர்களின் வாழ்க்கை சூழல், பொருளாதார நிலை, தொழிலுக்கான வாய்ப்புகள் மற்றும் தடைகள், குழந்தைகளின் கல்வி

மற்றும் சுகாதார நிலை, கர்ப்பிணி மற்றும் பாலூட்டும் தாய்மார்களுக்கான சுகாதார சேவைகளின் நிலை, பனைத் தொழிலாளியின் வாழ்வாதார நிலை ஆகியவைக் குறித்த புரிதலை ஏற்படுத்துதல்.

ஆய்வின் கண்டறியப்பட்டவைகள், முடிவுகள் மற்றும் பரிந்துரைகள் அறிக்கையாக தொகுக்கப்பட்டது. அறிக்கை வெளியீடானது 18-12-2018 அன்று மாநில அளவில் சென்னை பத்திரிக்கையாளர் மன்றத்தில் நடைபெற்றது. இதன் தொடர்ச்சியாக 19-12-2018 அன்று மாநில பனைத்தொழிலாளர்கள் சங்கத்தலைவர் திரு.முனியசாமி, திரு.சாத்தையா மற்றும் சமகல்வி இயக்கத்திலிருந்து திரு.அறிவழகன் ராயன் ஆகியோர் இணைந்து சுகாதாரத்துறை, கல்வித்துறை, தொழிலாளர்நலத்துறை, சமூக நலத்துறை, கதர் கிராம தொழில்கள் வாரியம், ஆகியோரைச் சந்தித்து அறிக்கையினை சமர்ப்பித்தனர்.

மேலும் 31-12-2018 அன்று இராமநாதபுரம் மாவட்ட ஆட்சியரை சந்தித்து ஆய்வு அறிக்கையை வழங்கினர்.



## 17. வீடு சந்திப்பு

பெற்றோர்களிடம் பள்ளி இடைவிலகல், குழந்தைத் தொழிலாளர் முறை, குழந்தைத் திருமணம் ஆகியவற்றைக் குறித்து அதிகமான விழிப்புணர்வை ஏற்படுத்தும் நோக்குடன் அவர்களை நேரடியாக வீடுகளில் தனித்தனியாக எமது பணியாளர்கள் சந்திக்கின்றனர். இதில் ஒரு குடும்பத்தில் உள்ள அனைவருடனும் நெருக்கமான உறவு ஏற்பட வாய்ப்பு உள்ளது. இதனால் குழந்தைகளின் உரிமைகள் தொடர்பாக அனைவருக்கும் புரிதல் ஏற்பட்டுள்ளது. இவ்வாண்டில் 13109 குடும்பங்களை சந்தித்துள்ளோம் என்பது குறிப்பிடத்தக்கது.

**18.பனைத்தொழிலாளர் நல வாரியம் மூலம் பெறப்பட்டக் கல்வி உதவித் தொகை பட்டியல்:**

பயனாளிகள்	மொத்தக் குழந்தைகள்	விபரம்	தொகை
10ம் வகுப்பு	7	1000 x 7	7000
10ம் வகுப்பு தேர்ச்சி	4	1000 x 4	4000

11ம் வகுப்பு	1	1500 x1	1500
12ம் வகுப்பு	2	1500 x 2	3000
12ம் வகுப்பு தேர்ச்சி	10	1500 x 10	15000
இளங்கலைப் பட்டம்	4	1500 x 4	6000
முதுகலைப் பட்டம்	-	4000 x-	0
இளங்கலை பொறியியல்	4	6000 x 4	24000
முதுகலை பொறியியல்		0	0
பால்டெக்னிக்		0	0
மொத்தம்	25	25	60500

### 19. சிறுவர் மன்றம் - வட்டாரக்கூட்டம்

சிறுவர் மன்றங்கள் வட்டாரக் கூட்டமாக இணைக்கப்பட்டுள்ளது. குழந்தைகளின் பங்களிப்பினை விரிவாக்கவும் அவர்களுக்கு புதிய புரிதல்களை கொடுக்கவும் இம்மன்றங்கள் வட்டாரமாக இணைக்கப்பட்டுள்ளது. கோரவள்ளி, கீழக்கரை, உச்சிப்புளி, , நரிப்பையூர், காவாகுளம், மாயாகுளம், மற்றும் திருப்புல்லானி ஆகிய சிறுவர் மன்ற வட்டாரங்கள் உள்ளது.

**வட்டாரக் கூட்டம் நடைபெற்ற விபரம்:**

வ.எண்,	வட்டார பெயர்	நாள் & இடம்
1	கீழக்கரை	28-09-2018 — செங்கலநீரோடை
2	மாயாகுளம்	20-01-2019 — பெரியமாயாகுளம் 21-09-2019 — புதமாயாகுளம்
3	திருப்புல்லானி	27-09-2018—மேதலோடை வடக்கு
4	காவாகுளம்	27-01-2019 — காவாகுளம்
5	கோரவள்ளி	13-05-2018 — சின்னரெட்டையூரணி 30-09-2018 — கோரவள்ளி 17-03-2019 — கோரவள்ளி
6	சாயல்குடி	23-09-2018 — பூப்பாண்டியபுரம் 20-01-2019 — கீழஅல்லிகுளம் 17-03-2019 - பூப்பாண்டியபுரம்
7	நரிப்பையூர்	25-02-2019 — மாணிக்கநகர்
8	கன்னிராஜபுரம்	24-02-2019 — கன்னிராஜபுரம்



## 20. குழந்தைகளுக்கான திறன் வளர் பங்கேற்புகள் :

பள்ளிக் கல்வித்துறை வாயிலாக நடத்தப்பட்ட ஒன்றிய அளவிலான அறிவியல் கண்காட்சி மற்றும் திறன் வளர் போட்டிகளில் சிறுவர் மன்றக்குழந்தைகள் பங்கேற்பு செய்துள்ளனர். அதன் விபரம் பின்வருமாறு :

வ.எண்	குழந்தையின் பெயர் & முகவரி	கல்வி பயிலும் வகுப்பு	பங்கேற்பு விவரம்	பரிசு பெற்ற விபரம்
1	நந்தினி தா/பெ.ராதா — மேதலோடை வடக்கு	8	ஒன்றிய அளவிலான நீளந்தாண்டுதல்	முதல் இடம்
2	பிரகல்யா த/பெ.மகேந்திரன் - மேதலோடை வடக்கு	10	ஒன்றிய அளவிலான ஒட்டப்போட்டி ( 400 மீ)	மூன்றாம் இடம்
3	ஹரிசரன் த/பெ.தனசேகரன் மேதலோடை வடக்கு	10	கோ — கோ	வின்னர்
4	முகேஷ் த/பெ.பழனிக்குமார் மேதலோடை வடக்கு	10		
5	நந்தினி த/பெ.ராதா மேதலோடை வடக்கு	8		
6	நிரஞ்சனா தேவி த/பெ.கோவர்த்தணன்	10		
7	சமய நந்தகுமார் / முருகேசன் மேதலோடை தெற்கு	9	கோ- கோ	ரன்னர்
8	பவன்யா த/பெ.அகிலன்	6		
9	அபிசேக் த/பெ. மலைராஜ் மேதலோடை தெற்கு	11		

10	பிரவின் த/பெ.மாரிமுத்து மேதலோடை தெற்கு	11		
11	துளசி த/பெ.கண்ணன் மேதலோடை தெற்கு	8	400 மீ & 600 மீ	முதல் இடம் & மூன்றாம் இடம்
12	ரிசிபன் த/பெ. சந்திர சேகரன்- வெள்ளரி ஓடை	8	கோ- கோ	வின்னர்
13	யோகித் த/பெ.செல்வராஜ் - கோரவள்ளி	7	திருக்குறள் நினைவாற்றல் - மாவட்ட அளவில்	முதல் இடம்
14	துர்கா த/பெ.கணேசன் - கே.கே.கே.வலசை		ஓட்டம் - 200 மீ மாவட்ட அளவில்	முதல் இடம் (ரூ.6000 — ரொக்கம் / சான்றிதழ்)
15	ஆதித்தியன் - அலைகாத்த வலசை	9	கபடி — பள்ளி அளவில்	பங்கேற்பு
16	கார்த்திகேயன் - சமையன் வலசை	9	துளிர் வினாடி வினா	பங்கேற்பு
17	சுகந்தன் - கடுக்காய் வலசை	12	ஓட்டம் —	பங்கேற்பு
18	மிலிந்த் - கடுக்காய் வலசை	12	பள்ளி அளவில்	
19	ராஜாராம் - தாவுகாடு		வாலிபால் -	பங்கேற்பு
20	ரஞ்சித் குமார் - தாவுகாடு		ஒன்றிய அளவில்	
21	மாதவன் - தாவுகாடு			
22	வாணி ஸ்ரீ த/பெ.கருப்பையா — தொ.மகன்வாடி	5	பேச்சுப்போட்டி	முதல் இடம்
23	முனிய சுபா ஸ்ரீ த/பெ.சக்திவேல் - தொ.மகன்வாடி	4	பேச்சுப்போட்டி	இரண்டாம் இடம்
24	பிருந்தா த/பெ. பிச்சைக்கனி - தொ.மகன்வாடி	5	கட்டுரைப்போட்டி	முதல் இடம்
25	காவ்யா த/பெ.மலைராஜ்- தொ.மகன்வாடி	4	கட்டுரைப்போட்டி	இரண்டாம் இடம்

## 21. புதிய ஆரம்பப்பள்ளி

செங்கலநீரோடை கிராமத்தில் உள்ள 5 முதல் 10 வயது வரையிலான குழந்தைகளின் ஆரம்பக்கல்வியினை உறுதி செய்வது எமது நிறுவனத்தின் மிக முக்கிய குறிக்கோள்களில் ஒன்றாக உள்ளது. செங்கலநீரோடை கிராமம் காஞ்சிரங்குடி ஊராட்சி, கீழக்கரை நகருக்கு அருகில் உள்ளது. இக்கிராமத்தில் மொத்தம் 250 மக்களும் 3 முதல் 5 வயது குழந்தைகள் 52 பேரும் உள்ளனர். இங்கு ஆரம்பப்பள்ளி இல்லாத காரணத்தால் குழந்தைகள் கீழக்கரை நகருக்கு 12 கி.மீ. தூரம் நடந்து செல்ல வேண்டியுள்ளது, ஏனெனில் இக்கிராமத்திற்கு பேருந்து வசதியும் செய்து தரப்படவில்லை. இச்சூழல் 5-10 வயது குழந்தைகள் பள்ளி இடைவிலகலாவதை மேலும் அதிகரிக்கின்றது.

இப்பிரச்சனைகள் தொடர்பாக கிராம பிரதிநிதிகள் அடங்கிய கல்வி மேம்பாட்டுக் குழு பல்வேறு நடவடிக்கைகளை கடந்த இரண்டு ஆண்டுகளாக எடுத்து வருகின்றது. குறிப்பாக செங்கலநீரோடை கிராமத்தினர் மெட்ராஸ் உயர்நீதிமன்றம் மதுரைக் கிளையில் வழக்குத்தொடர்ந்து புதிய ஆரம்பப்பள்ளி பெறுவதற்கான உயர்நீதிமன்ற ஆணை பெற்றுள்ளனர்.

**இவ்வாண்டு எடுக்கப்பட்ட நடவடிக்கைகள்:**

- மாநில குழந்தைகள் பாதுகாப்பு ஆணையத்திலிருந்து திருமதி.மீரா சங்கர் அவர்கள் செங்கலநீரோடை கிராமத்திற்கு வருகை தந்து புதிய பள்ளி பெறுதல் குறித்தான செயல்பாடுகளை ஆய்வு செய்தார்.
- அதன் தொடர்ச்சியாக செங்கலநீரோடை கிராமத்திற்கு புதிய ஆரம்பப் பள்ளி கோரி மீண்டும் மாவட்ட ஆட்சியரை சந்தித்து மனு அளிக்கப்பட்டது.

**22. அலைபேசி - தகவல் மேலாண்மைத் திட்டம் குறித்த பயிற்சி**

சென்ற ஆண்டின் தகவல் மேலாண்மைத் திட்டம் குறித்த பயிற்சியின் தொடர்ச்சியாக 20-08-2018, 21-08-2018 ஆகிய நாட்களில் நமது நிறுவனத்திலும் மற்றும் 19-12-2018, 20-12-2018 ஆகிய இரு தினங்களில் மதுரை பில்லர் அரங்கிலும் தகவல் மேலாண்மைத் திட்டம் குறித்து தொகுத்த விபரங்களை அலைபேசி வாயிலாக பதிவேற்றம் செய்தல் குறித்த பயிற்சியினை CRY அமைப்பினர் பயிற்சியளித்தார்கள். இதில் RWDS ன் பணியாளர்கள் அனைவரும் கலந்துகொண்டனர்.

**23. பனைத்தொழிலாளர்சங்கம் - வட்டார கூட்டம்:**

பனைத்தொழிலாளர்களின் வளர்ச்சியினை உறுதி செய்யும் நோக்குடன் பனைத் தொழிலாளர் சங்கம் உருவாக்கப்பட்டுள்ளது. இச்சங்கம் கிராம அளவில் உருவாக்கப்பட்டு, வட்டாரமாக ஒருங்கிணைக்கப்பட்டுள்ளது. மாவட்ட அளவில் தலைமை சங்கம் செயல்பட்டு வருகிறது. ஒவ்வொரு மட்டத்திலும் 1 தலைவர், 1 துணைத் தலைவர், 1 செயலாளர், 1 இணைச் செயலாளர் மற்றும் 1 பொருளாளர் ஆகியோர் அடங்கிய நிர்வாகக் குழு உள்ளது. கிராமச் சங்கம் மாதம் ஒரு முறையும், வட்டாரச் சங்கம் இரண்டு மாதத்திற்கு ஒரு முறையும் மாவட்டச் சங்கம் ஆண்டுக்கு ஒரு முறையும் கூடுகின்றது.

வ.எண்	வட்டார பெயர்	நாள் & இடம்	கலந்து கொண்டவர்கள் விபரம்
1	கீழக்கரை	23-09-2018 — கல்லக்குளம்	6+6=12



2	கோரவள்ளி	16-09-2018 சின்னரெட்டையூரணி	—	2+34=36
3	கோரவள்ளி	23-02-2019	கோரவள்ளி	2+33=35
4	உச்சிப்புளி	23-09-2018	நாடார்வலசை	3+29=32
5	உச்சிப்புளி	23-02-2019	தாமரையூரணி	5+24=29

**சமகல்வி இயக்கத்துடன் இணைந்த செயல்பாடுகள் :**

- 25-09-2018 அன்று மண்டபம் ஒன்றியம் வெள்ளரி ஓடை ஊராட்சி நத்தகுளம் கிராமத்தில் உள்ள ஊராட்சி ஒன்றிய தொடக்கப்பள்ளியில் சமகல்வி இயக்கத்தின் சார்பாக நம்ம ஊரு நம்ம பள்ளி என்ற தலைப்பில் கருத்தரங்கம் நடைபெற்றது. இப்பள்ளியில் குழந்தைகள் எண்ணிக்கை வெகுவாக குறைந்து வருவதால் குழந்தைகள் எண்ணிக்கையை அதிகப்படுத்துவதற்கு பெற்றோர் மற்றும் ஊர்ப் பொதுமக்களிடம் விழிப்புணர்வு ஏற்படுத்தப்பட்டது.



- அன்று இராமநாதபுரம் தமிழ்நாடு ஓய்வு பெற்ற ஆசிரியர் கூட்டணி அரங்கில் சமகல்வி இயக்கத்தின் சார்பாக அனைவருக்கும் உகந்த பள்ளி அரசுப்பள்ளி என்ற தலைப்பில் தமிழகத்தில் உள்ள அரசுப்பள்ளிகளில் உட்கட்டமைப்பு, கல்வியின் தரம் மற்றும் ஆசிரியர்களின் வருகை மற்றும் அணுகுமுறை ஆகியவற்றின் அடிப்படையில் ஆய்வு மேற்கொள்ளப்பட்டு அறிக்கை வெளியிடப்பட்டது.





- அன்று இராமநாதபுரம் கிழக்கு நாடார் உறவின் முறை கட்டிட அரங்கில் குழந்தைத் திருமணம் குறித்தான ஆய்வு அறிக்கை வெளியீடு நடைபெற்றது. இதில் RWDS செயலாளர், இயக்குநர், நிறுவனப் பணியாளர்கள், பிற நிறுவனப் பொறுப்பாளர்கள், கிளைச்சங்க உறுப்பினர்கள் மற்றும் பொதுமக்கள் கலந்து கொண்டனர்.



- அன்று இராமநாதபுரம் கிழக்கு நாடார் உறவின் முறை கட்டிட அரங்கில் தமிழகத்தில் பெண்களுக்கொலை குறித்தான ஆய்வு அறிக்கை வெளியீடு நடைபெற்றது. இதில் RWDS செயலாளர், இயக்குநர், நிறுவனப் பணியாளர்கள், பிற நிறுவனப் பொறுப்பாளர்கள், கிளைச்சங்க உறுப்பினர்கள் மற்றும் பொதுமக்கள் கலந்து கொண்டனர்.



## திட்ட ஒருங்கிணைப்பாளர் மற்றும் பணியாளர்களின் பிற பங்கேற்புகள் :

04-05-2018 & 05-05-2018 அன்று சிவகங்கை வியானி பயிற்சி மையத்தில் குழந்தைகள் வன்முறைக்கு எதிரான கூட்டமைப்பு அமைத்தலுக்கான கூடுகையில் திட்ட ஒருங்கிணைப்பாளர் திருமதி.து.கனகவள்ளி, குழந்தைத் தொழிலாளர்கள் ஒருங்கிணைப்பாளர் திருமதி.ம.மரிய ஸ்டெல்லா மற்றும் பணியாளர் திருமதி.ச.ராஜாத்தி ஆகியோர் கலந்து கொண்டனர்.

10-05-2018 அன்று நரிப்பையூரில் நடைபெற்ற உயர்கல்வி வழிகாட்டுதல் நிகழ்வில் திட்ட ஒருங்கிணைப்பாளர் மற்றும் பணியாளர்கள் கலந்து கொண்டனர்

18-05-2018 அன்று இராமநாதபுரத்தில் நடைபெற்ற உயர்கல்வி வழிகாட்டுதல் நிகழ்வில் திட்ட ஒருங்கிணைப்பாளர் மற்றும் பணியாளர்கள் கலந்து கொண்டனர்.

## இயக்குநர் அவர்களின் பிற செயல்பாடுகள் :

10-04-2018 & 11-04-2018 அன்று சென்னை மணப்பாக்கம் இக்சா மையத்தில் நடைபெற்ற சமகல்வி இயக்க திட்டமிடல் கூடுகையில் இயக்குநர் அவர்கள் கலந்து கொண்டார்.

08-05-2019 அன்று இராமநாதபுரம் மாவட்ட ஆட்சியர் அலுவலகத்தில் நடைபெற்ற குழந்தைகடத்துதல் குறித்து நடைபெற்ற கூடுகையில் இயக்குநர் மற்றும் திட்ட ஒருங்கிணைப்பாளர் அவர்கள் கலந்து கொண்டனர்.

20-06-2018 அன்று சென்னை கிண்டியில், கதர் கிராம தொழில்கள் துறை ஆணையத்தால் நடத்தப்பட்ட கருப்பட்டி உற்பத்தி மையம் தொடங்குவது சம்மந்தமான கருத்தரங்கு கூட்டத்தில் கலந்து கொண்டார்

17, 18-07-2018 அன்று சென்னை இக்சா மையத்தில் நடைபெற்ற சமகல்வி இயக்க செயற்குழு கூட்டத்தில் கலந்து கொண்டார்

14-09-2018 & 15-09-2018 அன்று சென்னை சேப்பாக்கம் பத்திரிக்கையாளர் மன்றத்தில் சமகல்வி இயக்கம் சார்பில் நடைபெற்ற நம்ம ஊரு நம்ம பள்ளி பரப்புரை மற்றும் அறிக்கை வெளியீடு நிகழ்வில் கலந்து கொண்டார்

21-09-2018, 22-09-2018 & 23-09-2018 ஆகிய தேதிகளில் ராய்ப்பூரில் நடைபெற்ற நலவாழ்வு இயக்க தேசிய மாநாட்டில் கலந்து கொண்டார்

28-09-2018 அன்று திருச்சி சமகல்வி இயக்கத்தின் வாயிலாக நடைபெற்ற பெண்கருக்கொலை சம்மந்தமான ஆய்வு முன் விளக்கக் கூடுகையில் கலந்து கொண்டார்

04-01-2019 & 05-01-2019 ஆகிய இரு தினங்களில் சென்னை இக்சா மையத்தில் நடைபெற்ற சமகல்வி இயக்க நிர்வாகக்குழு கூடுகையில் கலந்து கொண்டார்

22-01-2019 அன்று சென்னை திருச்சியில் நடைபெற்ற சமகல்வி இயக்க பொதுக்குழு கூட்டத்தில் கலந்து கொண்டார்.

15-02-2019 அன்று சென்னை மணப்பாக்கம் இக்சா மையத்தில் நடைபெற்ற சமகல்வி இயக்க நிர்வாகக் குழு கூடுகையில் இயக்குநர் அவர்கள் கலந்து கொண்டார்.

22-02-2019 அன்று சென்னை சேப்பாக்கம் பத்திரிக்கையாளர் மன்றத்தில் சமகல்வி இயக்கம் சார்பில் நடைபெற்ற குழந்தைத் திருமணம் குறித்தான 10 மாவட்ட ஆய்வு அறிக்கை வெளியீடு நிகழ்வில் கலந்து கொண்டார்.

19-03-2019 அன்று திருச்சி சமகல்வி இயக்கத்தின் வாயிலாக நடைபெற்ற பெண்கருக்கொலை சம்மந்தமான ஆய்வு அறிக்கை வெளியீட்டு நிகழ்வில் கலந்து கொண்டார்

----- \* -----